

सैनिक कल्याण विभाग, पुणे यांच्या
आस्थापनेवरील लेखाधिकारी (राजपत्रित)
या पदाचे वेतन व भत्ते एकत्रित निधीतून
अदा करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक : सैकवि२०१७/(प्र.६४/१७)/२८
मंत्रालय, मुंबई ४०० ०३२
दिनांक :- १८ जानेवारी, २०१८.

वाचा : महाराष्ट्र शासन, सामान्य प्रशासन विभाग, शासन निर्णय क्रमांक इएसटी-१०९१/१२४/
प्र.क्र.१०३/९२/२८, दिनांक २३ जुलै १९९२

प्रस्तावना:

सैनिक कल्याण विभाग, महाराष्ट्र राज्य पुणे या कार्यालयाच्या आस्थापनेवरील रु.२०००-६०-२३००-द.रो.-७५-३२००-१००-३५०० वेतन श्रेणीत लेखाधिकारी (वर्ग-२) या पदाची निर्मिती उपरोक्त वाचा मधील महाराष्ट्र शासन, सामान्य प्रशासन विभाग, शासननिर्णय क्रमांक इएसटी-१०९१/१२४/प्र.क्र.१०३/९२/२८, दिनांक २३ जुलै १९९२ अन्वये करण्यात आली असून, सदर पदाच्या वेतन व भत्ते यावर होणारा खर्च सैनिक कल्याण विभाग, महाराष्ट्र राज्य, पुणे यांच्या अखत्यारीतील कल्याणकारी निधीमधून भागविण्यात यावा असे नमूद केले आहे.

०२. शासनाच्या अधिपत्याखालील सर्व कार्यालयांच्या अधिकारी व कर्मचारी यांची वेतन देयके सेवार्थ प्रणाली द्वारे तयार करण्यात येतात. मात्र लेखाधिकारी पद शासकीय आस्थापनेवर असून देखील सदर पदाचे वेतन एकत्रित निधीतून अदा केले नसल्यामुळे सेवार्थ प्रणालीतून वेतन काढणे शक्य होत नाही.

०३. तसेच २२३५००५१ (सैनिक कल्याण विभाग) या लेखाशिर्षाखाली होणा-या खर्चाच्या ६०% रक्कमेची प्रतिपूर्ती केंद्रीय सैनिक बोर्ड, (KSB) नवी दिल्ली यांचे कडून प्राप्त होत असून, लेखाधिकारी या पदाचे वेतन एकत्रित निधीतून अदा केल्यास त्यावर होणा-या वेतन व भत्त्याच्या ६०% रक्कमेची प्रतिपूर्ती केंद्रीय सैनिक बोर्ड (KSB) नवी दिल्ली यांचे कडून प्राप्त होईल व उर्वरित ४०% रक्कम कल्याणकारी निधीतून एक रकमी शासकीय निधीत भरणा करता येईल. वरील बाबींचा विचार करता शासन खालीलप्रमाणे निर्णय घेत आहे.

शासननिर्णय:-

सैनिक कल्याण विभाग, महाराष्ट्र राज्य, पुणे या कार्यालयाच्या आस्थापनेवरील वेतनश्रेणी रु.९,३००-३४,८०० ग्रेड पे रु.४,६००/- मधील लेखाधिकारी (राजपत्रित) या पदाचे वेतन व भत्ते यावर

होणारा खर्च २२३५००५१ सैनिक कल्याण विभाग या लेखाशिर्षाखाली मंजूर अनुदानाच्या निधीतून भागविण्यात यावा. तसेच लेखाधिकारी या पदावर होणा-या वेतन व भत्त्याच्या खर्चाच्या ६०% रक्कमेची प्रतिपूर्ती केंद्रीय सैनिक बोर्ड (KSB) नवी दिल्ली यांचेकडून प्राप्त होणार असल्याने, उर्वरित ४०% रक्कम कल्याणकारी निधीतून एकरकमी शासकीय निधीत भरणा करण्यात यावी.

हा शासननिर्णय वित्त विभागाच्या सहमतीने व वित्त विभागाच्या अनौपचारिक संदर्भ क्र.८६/१७/कोषा-प्र-५ दिनांक १९.०४.२०१७ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२४१५४५०१५३०७ असा आहे. हा शासन निर्णय डिजीटल स्वाक्षरीने साक्षांकीत करून काढण्यात येत आहे

महाराष्ट्राचे राज्यपाल यांचे आदेशानुसार व नावाने,

(सु. म. खाडे)

उप सचिव, महाराष्ट्र शासन

प्रत,

१. खाजगी सचिव, मा.मंत्री, माजी सैनिक कल्याण आणि अध्यक्ष, कार्यकारी समिती राज्य सैनिक मंडळ, मंत्रालय, मुंबई ४०० ०३२.
२. संचालक, सैनिक कल्याण विभाग, महाराष्ट्र राज्य, पुणे ४११ ००१
३. महालेखापाल (लेखा व अनुज्ञेयता) महाराष्ट्र -१, मुंबई
४. महालेखापाल (लेखा व अनुज्ञेयता) महाराष्ट्र -२, नागपूर
५. महालेखापाल (लेखापरिक्षण) महाराष्ट्र -१, मुंबई
६. महालेखापाल (लेखापरिक्षण) महाराष्ट्र -२, नागपूर
७. वरिष्ठ कोषागार अधिकारी, पुणे
८. कक्ष अधिकारी, वित्त विभाग, मंत्रालय, मुंबई ४०० ०३२.
९. निवडनस्ती २ प्रती